

“অমংখদি নিং তুঙ্গদি ওমুগ্গা লেখিবা নন্তে !

লেখিবা নথিহুদা খোঙভুদি জুটি ওমুগী পুৰ্জিগী!”

- এলাংম নীলফাণ্ড (পুৰি লৈকেলগী ওমুগ্গা)

খোঙ্ৰেং

খোঙচং

—এল চিত্ৰা

পুন্সিসিদা য়ান্না ৱাৱৰুৱা মতমসিদা চোকথৰবা পুঙমদ্রবা হকচাংসিদা পান্দী মীহৌ চাওবা থম্মোয়সিনা এগী অৱাসিদা থম্মোয় শেংনা মীন্শিং য়াওনা থেমজিনবীনবা অমা।

কৱিগুহুদা থম্মোয়সিনা খৌৱাংনা

থিনীংই এবু নুংশিৰীবা মীওই

লীনীংই এগী অৱাৰা ৱাৱীসি

চোকথৰবা হকচাংসিগা লোয়ননা

হিপনীংই মনাকুনা নীংঙহিদনা

অকি অখং য়াওদনা

মোল্লবা মগী খুংশানা

তপ্পা তপ্পা নুংশিনা নানবীৱদুনা

হৌইবা নহিৱৱৌইদবা মঙলানদুগা লোয়ননা

হৌগৎপা লৈতনা পুন্সিসিগী

অদুবু এগীদি কদাই

লৈতে কনাস্ এগী

পাঙ্গোম তিংবীনবা অৱা অনাদা

লৈৱমগদ্রনে এগী অৱাবদা ৱাৰীবা

লৈৱমগদ্রনে এবু অৱাবদা থেমজিনবীনবা?

নাইতোম তৱবা পুন্সিসিনা

কৱিগী হংলিবনো ৱাহংসি

কৱিগী পান্নিবনো থেমজিনবীবা?

হায়নদদিই তাইবঙনা

লৈ হায়দুনা ঈশ্বৱ

থাঙৈ এসু ঈশ্বৱ মাৰু

অদুবু পীৰুৱা থম্মোয় অসিনদি

যৌবা ওমজত্ৰি মগী লন্থী

পাপ্পা থল্লবা এগী পুন্সিনা

য়ৌঙমদৱে নঙগী খৌজালগী ঈৱিক

তোল্লবা ননাইনা পোকুৰনা মীওইপোক্তা

চঙবা ওমদৱে নঙগী খোঙজিন্দা

মীওইবনা মীওইবনী নুংশিবা

পান্দী কাউথোকুৱা নহাকপু

অৱাৰা ওইহনবা পুন্সিগী খোঙচংতা

পীনবীযু হে খৌজাল হৈবা

অৱাৰা চোকথৰবা যৌঙমদ্রবা

নঙগী নুংশিবনা

পুন্মক কাউথোকপা ওম্বা

কোকহনবীযু হে অৱা-কোকগুহুৱা

কাউহনবীৱো মীওইপোকসি

লাছোকপীৱো লানঙমদ্রবা ঈপাকসি

য়ৌহনবীৱো নহাকী খোঙজিন।

কনানো মপু

—ৰোমি তখেল্লম

মুথক-মুথক খুদিংগী, অসুকী মতিক অওনবা অওনবগী মিংখোলসিদা, লাংতৰুহল্লি পুৰ্ণিংসে কদেম ময়কৈদা পুথিগদৌৱিবা ঈৱমদম্বু অসীকপা অমত্তা য়াওদ্রে, অচৌবা অঙহা ভাজা ম'হৈৱোয়স্-ওজাস্, লৈঙকপসু-মীয়ামসু, লুল্পৌই লিংবা, লীচিংবা শাৰা কয়্যাস্ চাওনবা

লালহৌবসু ওমীংবতা ওল্লিদা লমদমসে, কিবনবু মুৱা হেক য়েশিল্লুৱবা, কৱিনো তৌৱি মচৌসিবিু মূৱিৱা? ভাঙৱিৱা? শংলিৱা? ভৌৱিৱা? হায়ঙমদনে য়ুল্লীংবসু-য়ুল্লীংদবসু, অফহসু-অৱগ্লসু চপ মাইৱে মীং উদবসু, লোন খোক্তবসু, না পঙবসু ইমান্ত মাইৱে

মাৱবা-অপূনবা হায়বসিমতংদি ওহ্লেহ্কা ফজবনি তহিওৱাৰা ৱাখলগী, এগী-এগী অপান্সা অনীংবগী আইনগী খোঙ ফাংলমদ্রবা লমদমগুম ম'হৌৱৌদৈ অঙাঙ-অঙাঙ চাওনবা, তৌনীংবতা তৌনবা ফুকপ মামৱবশিংগী, খেৱাৰা লোনশিংগী ঈতিনফম ওসিদি কাজজাই-ফজাই, মপূনা কনানো লমদমসিগী?

অওনবা, অওনবা নঙগী খোঙচংসিদা ইমাসু ওনত্ৰে ইমার্শিংগী মহৌশা ফিভম মাঙত্ৰে, কৱি মচৌনো চহীগী খেৱাৰা কাউৰদুনা, ফিজ্ৰে হোংলে ইমাসু ফনেক শেংপা হৈনদ্রে, ফি ইম্ৰি খঙখিদৱে মীৱমগী চহনবীদা লুপত্ৰে, মৱাং-তুৱাং ৰেপৱনা ইচগীৱা? ইমৌগীৱা? ইশুগীৱা? ইনাওগীৱা? লমদম অমগী শক্তবু মশক শক্তাকপদা নুপীনি নুপীনা হিমায় চুল্লদুনা, মালেম লৈশেল্লক্লিবনি য়ুম্ৰৈনমা লম্ৰৈমা ওনত্ৰবা, পল্লেমা লমচং মাঙত্ৰবা কৱিদি ভুৰিঙাই ওইৱিবা, মপুৱৌইবগী মচননি মপুৱৌইবদা “দদা-দা” মচন ভাজা ওনত্ৰে মপুৱৌইবগী থোৱক্ৰে ৱাহং মতাংসিদা! পোকমিৱবা মচলশিংনা কৱি থোল্লৱা হাপ্পেন শেংপা, খুঁদে কাউৰবশিদুৱা মিস্ত্ৰে হায়ববিস্ লুৱদে, থম্মোয়গী মৱীগী হৌৱকফম মপু পান্দ্ৰবা লমদমগুম, হায়যু মপু কনানো?

‘অহিংদা খোংবী তান্না’

—দদা ব্ৰোজৱাজ হুইদ্ৰোম

কৌৱল্লম্ এবু নঙগী নুংশি খোঞ্জেলদুনা গুইজৱিবনি পুথিমা থাজ মাতবু চিন্বালদা খোঞ্জেল থোকপা ওমদ্রবদু!

গুইৱি নঙগী নুংশি খোঞ্জেল

হো অহিংদা খোংবী তান্না!

হো অহিংদা খোংবী তান্না!

তাইবঙ কনানা তাঙমদ্রম

নঙগী নুংশি খোঞ্জেল দো

তাৱি নাপসিদা এগী থৱায়নি খান্না!!

হো অহিংদা খোংবী তান্না...

পুন্সি চেঙজেলনা লেইখিফাও অমুবা মৈতালনা ৱাংখিফিাও

নাসোন পিত্ৰা তাখিগনি

এগীদি থৱায় হো তান্না।

কুমজা মশীং য়ান্নক্ৰে

অমুক্তদি খোংলখো

এগী থৱায়গী তান্না

হো অহিংদা খোংবী তান্না।

খৌৱিনা কুন্দো ওইদুনা

হুক্ৰমখো থাল্লৱৌই খল্লবদি

নঙগী নশেক নঙালগী মৱকসিদা!!

পামুৰা লৈত্ৰবা থৱায়সিনা

নোক্ৰা নোক্ৰা চংখিগে

নঙগী খোঞ্জেলতবু তাজৱগা

এগী থৱায় হো অহিংদা খোংবী তান্না।

শুস্বীৱশ্যু নঙগী নুংশি মশেক মঙালদুনা

তাইবঙসিদা অমুক মঙফা ওনদনবা

এগী থৱায়গী থৱায়

হো অহিংদা খোংবী তান্না

অৱৌইবা খোঙচংনি

—শ্ৰীকাজম নন্দকুমাৱ

খোঙচং অসিনা

অৱৌইবনি খনখি

এনা,

কযাৱক হুৱা খল্লবগী তুংদা

হৌত্ৰবা ৱাৱী কসাবু

নীংশিংহল্লদুনা,

মফম অসিদা কৱম লৈৱমখিবা।

এনা অঙাং ওইৱিঙৈ

চাকচা খুজাই পায়ৱদুনা

ইপুগী মতুং ইনখিবা

হৈপাল, উপাল

অসীকপা লৈৱক খুল্লক,

ইনে ইন্দোলশিং অদুগা লোয়নৱদুনা

নোক্ৰ-নোক্ৰা হুৱাওনা লোয়নখিবা

হৌত্ৰবা কসাবু খোঙচং অদুনা

নীংশিংহনখি।

খোঙচং অসিনা অৱৌইবনি খনখি

অমুক লাক্ৰৱেইদবা

পুলি অসিদা।

এবু এৱা

—**ডা. এ কে ইবোহল**

মতম কুইৱবগী মতুংদা নোংমগী নুমিং অমদা চংনা চংনা চপ লেপখি শকয়েং মিংশেল মমাঙদুদা ইমিং অনীমক শুভ্ৰোক্তুনা য়েংখি ইশানা ইশাগী মিংশেলগী মমিদুদা থাজবদি শুকঙম হেক ওমখিদি।

নংলমদ্রে এগী মহৌশাগী মচৌ পুমহোং হোংলম্লে শক্তম এইহাকী তাইফেং তাইৱল্লে মচু ওল্লম্লে মূৱহুৱা শল্লাং মচু ওল্লম্লে শাউৱং মোল্লংনবা এগী ইমায়দো উবদা ইশানা ইশাবু হ'ঙ্গাইজখি মসিৱা মত্সা পুৱকপা অণবনা?

নত্ৰেদা, ওইবা যাৱৌইদা ৱানি লেণ্ডুনা লৈখি 'দুম মিংশেল মমাঙদুদা তিন য়োংখদুনা খৰ্খি ৱাখল, চহী কয়ামৰুম চঙনা শাগংচৱকপা ফিদম্ফম ওইৱবা মিংখিৱবা শক্তম লেঙ্গা হেজ্তা মাঙহ'মফম খোক্তেদা হিংজখিগে এদি ঐ ওইনা অদুম।

অহঙবা খুদম

—**ডা. নিৰ্মলা ৱাজকুমাৱ**

ইগে খল্লখনি ৱাৱী অমত্তংদি নঙগী পুন্সিগী অৱাৰা কয়্যগী অঙাং ওইৱিঙেগী হোংনবা কনবগী নীংবা থুংলত্ৰবগী শেংনীংবা চনীংবা। ৱানা হোংনৱকপগী মীামৱবা ওম্বাবা। মীগী মমানা মচাবু উৱগা লুনা কপচখিবগী ৱাৱী থম্মোয়াদা। তাৱগা নঙগী ৱাৱী তাখিবনি খঙৌইদা মীংলুদগী পিৱাং। অদুবু ওসিদি ইগে খদ্ৰে নঙগী ৱাৱী পোলৌইদা ফজখিদ্ৰবা। অমুক খল্লকই ইখিসিৱা ৱাৱী পোলৌই য়াওদনা থল্লগা অহঙবা খুম।

মথং কয়া হৌখৱে

—ইৱোম মোৰি

মীখল মমাঙদা

পাউখাল্লৌই

মায় পাক্ৰগা

ফল্লাইবা

ফল্লাইবদা খৌশিল-খৌদাই

য়ানীংদবনা লৌদে

হায়জবসু তবীদে

দিমোক্ৰেসিনা নোকই শেৱা

তৌঙন্থী অমনা হায়

ওইদবা গাঙুই

শেঞ্জা থুমজা মূখংত়ে

অপংবা তাহল্লি

মথংদা খঙগনি।

মী ওৎপা

—**ডা. ৱঞ্জিং মঙাং**

নুংশিবগীদমক থৱায় থাখিবা মখোয় মখোয় অঙাওলাই চুৱাৰা মীওইনি মখোয়গী এখোয় ৱাফম থোক্তে

মখোয় মী ওৎপা লাকপনি।

মণিপুৱদা পি.ভি.আৱগী থিয়েটৱ সিনেমা হোল শাফোংবা হৌৱে । পি.ভি.আৱ থিয়েটৱ অসি ওসিদগী চহী ৪০গী মমাংদা ইন্দ্ৰিয়াদা লৈত্ৰে। পি ভি আৱ হায়বসি মখল মখলগী পোং-চৈশিং য়োনবা সোপ্লিং মোল অচৌবা অমগী মনুংদা শেহুৱা সিনেমা য়েংনবা মফল্লি । সিনেমা হোল হায়দুনা ময়ান্না হান্দদগী খঙনৱকপা অদুমক্তি নভে অদু ওইৱগসু লমদমসিদা হাংলক্লিবা পি.ভি.আৱ অসি মী চনিৱোম য়েংবা য়াবা তৰু তৰুবা য়েংফম,মশক থোকপা মশা নানবা মখলগী মিনি হোল অমনি।

কনা গুহুদা, মণিপুৱগী মপালদা চংপীবা মতমদা অচৌবা সোপ্লিং মোল খৱদা চঙবা মতমদা হায়ৱিবা সিনেমা য়েংফম য়াওবা মোলশিং থেংনবীগিনি। সোপ্লিং মোল খুদিংমক্তদি নভে অদুবু হৌজিকী মতম অসিদদি ইন্দ্ৰিয়াগী মেত্ৰোপোলিটান সিটিশিংদা হাংনৱক্লিবা মোলশিংদা সিনেমা য়েংফম মিনি হোল হান্গা অসি চংনৱক্লি। অসিগুহুৱা মখলগী সিনেমা হোলশিংদা লৈৱিবা সিনেমা য়েংফমশিং অসি এখোয়না পি.ভি.আৱ (পসেনৈল ভিডিও ৱেকোৰ্ড) থিয়েটৱ হায়ৱগা খঙনৈ । এখোয়না খঙলে, থেংনৱে মদুদি মোলশিং অসিনা হৌজিকী মতমদা কাৱবা য়ান্না পীৱি। মোল অমদা চঙবা মতমদা লৈনিংবা অপান্সা, মালেমগী মফমশিংদা ফংলিবা পোংলমশিং মখল শুনা,অহোংবা মমলদগী খৱা তাঙবা ফাওবদা ফংহল্লি। শাজিৱা,ট্ৰেদ মাৰ্ক য়াওবদা, লাইসেন্স পায়দবা পোংলমশিংদি মোলশিংদা য়াদে। অৰু-অনাল, পোং লেবগী চংন-পথাপ খুদিংমক গুৱুৱা, পুন্সিং শেংনা অপান্সা পোং লেবা মোলশিংদা ফংহল্লি। পোং লৈদ্ৰবসু মেলা অমগুল্লা য়েংবা লাকপা, চানিংবা লৈৱগা চাবা মফমসু মোলশিংদা ফংনৱি। অচৌবা মোলশিংদা মশা নাল্লবা ওপন হোটেলশিং হাংনৈ। শমজিৱা হায়ৱগা, ইমুং মনুং নুমিদাংৱাইৱম গুাইহাক কাইথোকলকফম মফম অসি মপানগী লমশিংদদি অচৌবা সোপ্লিং মোলশিংদা ফংই। অসিগুহুৱা মফম অসিদা মখক্তা পঞ্জপ্তিবা সিনেমা য়েংনবা পি.ভি.আৱ (পসেনৈল ভিডিও ৱেকোৰ্ডৱ)অসি য়াঙহন্দুনা কয়া হাংদাক্ৰৱক্লি । মপান লমশিংদদি হৌখিবা কুইৱে।

পি.ভি.আৱ অসি প্ৰাইভেট কম্পেনি অমগী মখাদা চলাইবনি। মল্টিপ্লেক্স সিনেমা এগজি বিসন কম্পেনি হায়ৱগসু খঙনৈ। পি.ভি.আৱ অসি অহানবদা প্ৰিয়া ভিলজ ৰোডশো হায়না খঙনৱশ্মী। ইন্দ্ৰিয়াগী ওইনা হেদ ওফিস গুৱগাউ, হৱিয়ানাদা লৈ । কুমশীং ১৯৭৮ তা দিল্লিগী বসন্ত বিহাৱদা প্ৰিয়া সিনেমা কম্পেনি অসি শেহুৱা ফোৱম মোল বেঙ্গলুৰুদা অহানবা পি.ভি.আৱ সিনেমা অসি উংলি, মথং মথং লাকপনা কুমশীং ১৯৯৭দা নই দিল্লিগী সাকেদ হায়ৱিবা মফম অসিদা অহানবা মল্টিপ্লেক্স সিনেমা থিয়েটৱদা পি.ভি. আৱ অনুপম হায়না হাংখি। কুমশীং ২০০৮ অসিদগী পি. ভি.আৱ খক্তগী ওইবা মফম পি.ভি.আৱ প্ৰিয়া হায়দুনা বসন্ত বিহাৱ নই দিল্লিদা থস্বা গুমখি। অসুন্না মথং মথং লাকপনা গুসিদি ইন্দ্ৰিয়গী সিটি অয়াহুদা পি.ভি.আৱ লৈনৱে। হৌজিক ফাওবদা পি.ভি.আৱ পূৱা ১৭৬ লেবগী পাউ ফংঙি। সিনেমা এগজিবিসন কম্পেনি অসিনা ফিলম ডিস্ট্ৰিবিউসন, প্ৰডাক্সন অনীমক অসি (কন্সিদস) চংন পথাপ অমা শেল্লগা পি.ভি.আৱ হাংলিবা মফমশিংদা সেটলাইটকী মতেঙনা মালেমগী মফম খুদিংমক্তা চপ মান্না অফবা ফিলমশিং উবা ফংহল্লি। য়াদিদি টেক্ৰিকেল ওই। ইলায় লায়না হেজ্তা পি.ভি.আৱ হাংবা য়াদে। শেন চংঙি । চলাইগদৌৱিবা হোল অদুগী ষ্টাফশিংনা, য়েংবা লাক্লিৰা মীওইশিংদা উৎকদৰা,ভাঙগদবা, মীৰু তৱান্না ওকপগী ফজবা লোনচং লৈজৱি। মসিগীদমক পি.ভি.আৱ হাংলিবা মফমশিংদা লৈৱিবা ষ্টাফশিংসু এৱোপ্লেনগী ক্ৰাশিংগুল্লা ট্ৰেনিং তৌনে। এয়াৱ হোটেষ্ট অমগুল্লা নুপীশিংনা অয়াহুৱা মোলদা লৈৱিবা পি.ভি.আৱ সিনেমা য়েংফমশিংদা সৰ্ভিস তৌই। মখোয়গী ফিজ্ৰেং মচু এৱোপ্লেনগী কেবিন ক্ৰাণ্ডল্লা ফিজ্ৰেং লৈতেং শেঙৈ।

গুসি মণিপুৱদা মীয়াল্লা হোলদা চংলগা সিনেমা য়েংনৱহুৱা মদুগী নুংঙাইবা অদু মাঙখিবা কুইৱে। হৌজিকসু মণিপুৱী সিনেমা নল্লৱি, পুথোকপা লেণ্ডে, ইণ্টৱনেমেলগী থাক্তা হায়গংনৱক্লি । মতম অমা,পাউনা কৈখেলদা মমিং চংলবা সিনেমা হোল মৱী- উষা সিনেমা,ভিক্টোৱি সিনেমা,প্ৰটাপ টকিজ,ফ্ৰেন্স টকিজ,বি টি ৰোদতা ইফ্মাল টকিজ মতুং তাৱকপদা অৱাং বি.ও.সিদা অশা অমদি জিনা সিনেমা হোল অনী লশ্ফলদা সন্ধৱ অমদি মিনি সন্ধৱ হায়ৱিবা হোলশিং অসিনা লমদমসিগী মীয়ামগী অৱা নুংঙাইগী পোংথাফম,সিনেমাগী নুংঙাইবা মহাউ ফংহল্লশ্মী। ইফ্মাল খক্ত নঙনা হাইদোলকখিবদা লৈৱিবা ককচিংদা মোইৱাংদা, খৌবালদা, মণিপুৱগী মফম খুদিং ডিষ্ট্ৰিক্ট খুদিংমক্তা সিনেমা হোলশিংদা ফিল্ম উৎনুনা মীয়ামদা উবা ফংহনৱকখি। হোলদা উৎখিবা ওল্লিঙেগী সিনেমাশিং উৰুৱদগী লমদমসিগী অইবা মশীং হেনগংলকখি। ঈশৈ শকপা, লীলা ড্ৰামা তৌজবশিং, ইনাক খুনবা, লাইৱবা, লাইৱিক হৈবা লৌমী মীচমশিংগী পূজি ফাওবা য়াওনা কাৱবা কয়া ফংহল্লমখি। ৰবক ফনা চিনবা মী ফাওবা সিনেমা য়েংদবা য়াওখিদি। ডাক্টৱ, ইঞ্জিনীয়াৱ,ওফিসাৱ সিনেমা য়েংদবা মী লৈখিদি। পুন্মক গুসিদি ৱাৱীদা গুয়হৌৱে। চুম্মী, ওল্লিঙৈ মতম অমদি সিনেমা হোলদা চংলগা অৱা পোংথাফম ওইনৱশ্মী। গুসিদি মফম ন'ভ্ৰে। মপান্দল কল্লবা মেডিয়াগী য়ুস্তী অমা ওইৱিবা সিনেমানা মীওইবদা পীৱিৰা কাৱবা অসি হীৱম অসিদা নৈনদবা মীনদি খঙলৌই। গুসিসু কনাগুহুৱা, মশানা মশাবু লমদমসিগী অহৈবা, লাইৱিক হৈবনি, নাং কলচৱ খঙলবনি হায়ৱশিংগী মৱক্তা সিনেমা হায়ৱিবা মেডিয়ম অসিবু খঙদনা গাঙবীৰা হনবীবা য়াওৱকপসি লাইবক থীবনি। ইণ্টৱনেমেল ফিল্ম ফেষ্টিভেল অমগী

❖ ৱাৱী ককনাউ ❖

“চহী কয়ানো অসুক ৱানা ইমুং পুমিৱাৱক্লিসে। সি কৱিগী মানা খঙত্ৰিনো? এসিবু মহাক্ৰা নহান'থৈ কৱি ওইনা খনবীৱস্তুগে? সিগী খল্লবদা এনে ঐ থৱায়সি য়ান্না পেল্লক্ৰে” হিক হিক লাউতা কপ্পগা ৱাদু মতং-মতং ওইনা য়ান্না পেন্দনা য়ুন্মাম তোহুগী লোয়নবী শথিতোহ্নীনা ইনে লাইবীদা ৱাকংলি।

“চুম্মী, চুম্মী, মা ৱাখল খৱা খৰ্ছবা ৰাংলি। অদুবু হৌজিক্তি কৈদৌৱনি, মানা নঙবু মীৱাইবমক্তি ওইৱমগনি হায়বদি থাজদে। ঐ মাগা ৱাৱী অমুক্তা শানদুনা য়েংখিগে, নঙগী অশাওবদো অমুক্তা ফাখাখো” ইনে লাইবীনা শথিতোহ্নীবু থেমজিল্লি।

“ইনে ঐ শাউদে, কৈদৌবৈ শাউবুইনো? এবু পামদে, এবু নুংশিদে হায়দুনা অতোপ্লা নুপী অমা পুশিল্লক্ৰগা এনা কৱিগী শাউবুইনো? অদুবু এনা খিতং পেন্দবা হায়ৱগদি, মগী মবুকচেল অদুনি। চুম্মী, ইনে, ঐ ইচা...” শথিতোহ্নীদু ৱা গাঙবা থোকখি